



IL-KUMMISSJONI
EWROPEA

Brussell, 14.9.2016
COM(2016) 602 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW U LILL-KUNSILL**

**It-titjib tas-sigurtà f'dinja ta' mobilità: skambju mtejjeb tal-informazzjoni fil-ġlieda
kontra t-terroriżmu u fruntieri esterni li jfilhu aktar**

1. INTRODUZZJONI

Iż-żona Schengen hija waħda mill-egħżeż kisbiet tal-UE, li wasslet għal akkwisti ekonomiċi u soċjetali uniċi bħala żona bla kontrolli fil-fruntieri interni. Madankollu l-isfida taż-żamma tas-sigurtà f'Ewropa miftuha tpoġġiet taħt test kbir f'dawn l-aħħar snin. Il-pessjoni tal-kriżi tal-migrazzjoni u tar-refuġjati flimkien ma' mewġa ta' attakki terroristiċi rrikjediet approċċ ġdid. L-Aġenda Ewropea dwar il-Migrazzjoni u l-Aġenda Ewropea dwar is-Sigurtà¹ wrew kif il-kooperazzjoni aktar fil-fond tagħti twegiba mhux biss f'termini ta' rispons għall-kriżijiet, iżda wkoll f'termini ta' użu minn ġabriet ta' kompetenzi u għarfien kondivizi sabiex tinbena sistema Ewropea aktar robusta u li treggi aktar, waħda li tkun eżatt bħall-kompitu li jkun provduti l-fruntieri li jifilhu u l-intelligence avanzata li hemm bżonn sabiex tkun żgurata Ewropa sigura.

Permezz ta' din il-Komunikazzjoni, din l-aġenda tittiehed pass ieħor 'il quddiem billi tistabbilixxi miżuri prattiċi sabiex din il-ħidma titthaffef u titwessa'. Tibni fuq kunsens qawwi – fl-istituzzjonijiet² u fl-opinjoni pubblika³ – li l-UE trid tagħmel ħilitha biex tgħin lill-Istati Membri jipproteġu liċ-ċittadini, b'tali mod li jippermetti kemm jista' jkun opportunitajiet għall-kooperazzjoni filwaqt li jkun garantit il-ħarsien shiħ tad-drittijiet fundamentali li fuqhom huma msejsa s-soċjetajiet tal-UE.

L-isfond għal din il-ħidma jrid ikun sforz deċiż biex jinżamm il-progress dwar is-sensjela shiħa ta' miżuri skont l-Aġenda Ewropea dwar il-Migrazzjoni u l-Aġenda Ewropea dwar is-Sigurtà.

Fruntieri li jifilhu jfisser ukoll it-tnaqqis tar-riskju tal-pessjoni ta' natura eċċezzjonali li dehret matul l-aħħar sena, billi jitkomplew l-isforzi kbar li saru sabiex tingieb lura qagħda stabbli f'termini ta' standards umanitarji u ġestjoni tal-migrazzjoni fid-dawl tal-kriżi. Dan ifisser approċċ komuni dwar l-ażil u r-ritorn filwaqt li jissahhu r-rotot għall-migrazzjoni legali. Ifisser li jintuża l-Qafas ta' Shubija fil-ħidma biex jitnaqqsu l-kawżi li minnhom toriġina l-migrazzjoni irregolari u biex tissawwar fażi ġdida fil-kooperazzjoni dwar il-migrazzjoni ma' shab ewlenin⁴. B'dan il-mod, fruntiera esterna li tiflah se sservi ta' pedament għal Schengen bħala żona bla kontrolli fil-fruntieri esterni – kif stabbilit fil-pjan direzzjonali “Lura lejn Schengen”⁵ – u se ssahħah il-mobilità.

Mil-lat tas-sigurtà, Unjoni tas-Sigurtà effettiva u ġenwina⁶ tfisser Stati Membri li jahdmu mill-qrib bejniethom dwar kwistjonijiet ta' sigurtà, filwaqt li jagħrfu li s-sigurtà interna ta' Stat Membru wieħed hija s-sigurtà interna tal-Istati Membri kollha u tal-Unjoni kollha kemm hi. Illum qabel għada hemm bżonn li titwettagħ ħidma f'oqsma bħall-prevenzjoni tar-radikalizzazzjoni u l-ġlieda kontriha, it-titjib tal-iskambju tal-informazzjoni, il-protezzjoni

¹ COM(2015) 185 final, it-28 ta' April 2015 u COM(2015) 240 final, it-13 ta' Mejju 2015.

² Ara pereżempju, id-Dikjarazzjoni Kongunta tal-Ministri tal-UE għall-Ġustizzja u għall-Affarijiet Interni u tar-rappreżentanti tal-istituzzjonijiet tal-UE dwar l-attakki terroristiċi fi Brussell fit-22 ta' Marzu 2016 (l-24 ta' Marzu 2016).

³ Fi sħarriġ reċenti tal-Ewrobarometru, 71 % talbu għal aktar azzjoni tal-UE fir-rigward tal-fruntieri esterni u 82 % f'rabta mal-ġlieda kontra t-terroriżmu (Ewrobarometru Speċjali tal-Parlament Ewropew, Ġunju 2016).

⁴ “Komunikazzjoni tal-Kummissjoni dwar it-twaqqif ta' Qafas ta' Shubija ġdid ma' pajjiżi terzi skont l-Aġenda Ewropea dwar il-Migrazzjoni”, COM(2016)385 final, is-7 ta' Ġunju 2016.

⁵ “Lura lejn Schengen - Pjan ta' Direzzjoni”, COM(2016) 120 final, l-4 ta' Marzu 2016.

⁶ “Azzjoni fuq l-Aġenda Ewropea dwar is-Sigurtà biex jiġi miġġieled it-terroriżmu u titwitta t-triq għal Unjoni tas-Sigurtà effettiva u ġenwina”, COM(2016) 230 final, l-20 ta' April 2016.

taċ-ċittadini u tal-infrastruttura kritika u t-trażżin għal kollox tal-aċċess tat-terroristi u tal-kriminali għall-armi tan-nar jew tal-ħtiġijiet ta' finanzjament, sabiex tintuża kull opportunità li l-UE għandha għad-dispożizzjoni tagħha biex tindirizza t-theddid għas-sigurtà. Implimentazzjoni kompluta u mhaffa f'dawn l-oqsma kollha tkun ta' imbutturatura sabiex jibqa' jsir avvanz.

Din il-Komunikazzjoni tistabbilixxi flussi ta' ħidma ewlenin sabiex issir implimentazzjoni ulterjuri tal-Aġendi Ewropej dwar il-Migrazzjoni u s-Sigurtà u l-Unjoni tas-Sigurtà. Meta jitqiesu flimkien, il-miżuri huma elementi fundamentali ewlenin għall-ġestjoni tal-migrazzjoni, għall-iffaċilitar tal-ivvjaġġar *bona fide* u għall-ħidma mal-Istati Membri biex tittejjeb is-sigurtà. Aktar ma s-sistemi effettivi u interattivi jkunu implimentati malajr, aktar jinhassu malajr il-benefiċċji. Għaldaqstant din il-Komunikazzjoni turi kif din il-ħidma trid tithaffef, kif ukoll tenfasizza żviluppi ulterjuri fuq terminu qasir sabiex tittejjeb aktar il-ġestjoni tal-fruntieri esterni, jkunu indirizzati l-ħtiġijiet tas-sigurtà u jkun żgurat li l-gwardji tal-fruntieri, l-awtoritajiet doganali, is-servizzi tal-ażil, l-uffiċjali tal-pulizija u l-awtoritajiet ġudizzjarji jkollhom l-informazzjoni korretta. Dan l-użu intensifikat tad-dejta jpoġġi piż partikolari fuq il-ħtieġa li jkunu mharsa d-drittijiet fundamentali u r-regoli tal-protezzjoni tad-dejta – dan ifisser sistemi tat-teknoloġija u tal-informazzjoni mfassla b'mod tajjeb, użati korrettament u rregolati kif suppost, u salvagwardji kompluti sabiex tkun żgurata l-protezzjoni tal-ħajja privata u tad-dejta personali.

2. MOBILITÀ U SIGURTÀ PERMEZZ TA' FRUNTIERI LI JIFILHU U SKAMBU EFFETTIV TAL-INFORMAZZJONI

Il-fruntieri esterni li jifilhu għandhom rwol ewleni sabiex jingħata lok għall-mobilità interna. Dan jgħodd aktar u aktar għall-Unjoni Ewropea, fejn il-qawwa tal-fruntiera esterna hija prekundizzjoni għall-moviment liberu fi ħdan iż-żona Schengen. Kull sena, il-fruntiera ta' Schengen tinqasam daqs 400 miljun darba miċ-ċittadini tal-UE, u 200 miljun darba minn ċittadini mhux tal-UE. Ir-realtà kwotidjana tal-kontroll fil-fruntieri hija ta' importanza ewlenija għall-ekonomija tal-UE, għas-soċjetà tal-UE, u għar-relazzjonijiet mal-ġirien tagħna.

Il-kontroll fil-fruntieri jeħtieġ li joffri kemm effiċjenza kif ukoll sigurtà. Ivvjaġġar bla intoppi għall-miljuni ta' ċittadini Ewropej u mhux Ewropej li jaqsmu l-fruntieri jrid joffri proċeduri ssemplifikati u anqas ta' skariġġ biex ikunu ta' ġid kemm għaċ-ċittadini tal-UE u għall-vjaġġaturi *bona fide* minn pajjiżi terzi. Ir-riżultat huwa benefiċċju ekonomiku kbir għal ekonomija tal-UE mibnija fuq il-kummerċ, u ffrankar għall-awtoritajiet pubbliċi li jinsabu taħt pressjoni kbira. Izda fl-istess waqt, irid isahħaħ l-oġettivi l-oħra tal-ġestjoni tal-fruntieri, bħall-indirizzar tal-migrazzjoni irregolari, u l-identifikar tar-riskji għas-sigurtà. It-tweġiba tinsab fl-ibbilanċjar tat-talbiet differenti ta' ġestjoni tal-fruntieri bis-saħħa ta' passi effiċjenti, siguri u komprensivi mfassla apposta skont it-tipi differenti ta' wasliet, billi l-benefiċċji taż-żieda fil-mobilità jpaċu man-neċessità tas-sigurtà.

Bosta vjaġġaturi jkunu qegħdin ifittxu soġġorn qasir fl-UE għal skopijiet ta' negozju, divertiment jew studju, u jidhlu permezz ta' viża meta meħtieġ. F'dawn il-każijiet, bħalma huwa l-każ tar-rotot legali kollha biex wiehed jidhol fl-UE, il-fruntiera tirrappreżenta opportunità biex ikun ivverifikat li l-kundizzjonijiet għad-dhul huma ssodisfati u biex il-persuni jingħataw merħba fl-Ewropa.

Madankollu l-kriżi tal-migrazzjoni u tar-refuġjati tefgħet dawl fuq il-ħtieġa partikolari ta' ġestjoni tal-wasliet irregolari. L-UE għandha obbligi fil-konfront ta' dawk li jeħtieġu

protezzjoni internazzjonali, li jehtieg li jkunu ddirezzjonati lejn is-sistema tal-ażil. Min-naħa l-oħra, daww li ma jkunux użaw ir-rotot legali disponibbli u ma għandhom l-ebda jedd li jissoġġornaw, jehtieg li jirritornaw jew jiġu rritornati. Għaldaqstant huwa essenzjali li kulhadd ikun irreġistrat kif mitlub mad-dhul fiż-żona Schengen, ikun soġġett għal proċeduri kif suppost ta' identifikazzjoni u ta' skrinjar, u jkun ospitat f'faċilitajiet li jiżguraw li jkunu jistgħu jsiru l-verifiki neċessarji.

Mir-rispons għall-kriżi tal-migrazzjoni u tar-refuġjati ntwera biċ-ċar li hemm nuqqasijiet u xquq, inklużi dgħufijiet fil-fruntieri esterni tal-UE. Kien hemm bżonn ta' sforzi kbar biex titregġa' lura l-gestjoni tal-fruntieri effettiva. Dawn jinkludu l-ħidma bla preċedent biex jingħata appoġġ lill-Istati Membri l-aktar esposti permezz tal-approċċ "hotspot"; il-ħidma pass wara pass biex titregġa' lura l-applikazzjoni dixxiplinata tar-regoli ta' Schengen sabiex il-fruntiera esterna tkun protetta; u livell profond ta' kooperazzjoni u ta' koordinazzjoni sabiex jinżamm skrutinju kwotidjan tas-sitwazzjoni li tkun qiegħda tevolvi. Dawn l-isforzi jridu jitkomplew, b'mod l-aktar evidenti fil-Greċja u fl-Italja fejn għad hemm dgħufijiet fl-istrutturi implimentati, fil-heffa tal-implimentazzjoni, u fil-forniment ta' kompetenzi essenzjali minn Stati Membri oħra. Għal dan l-għan, l-implimentazzjoni mill-aktar fis tal-Gwardja Ewropea tal-Fruntiera u tal-Kosta hija essenzjali.

Filwaqt li l-fruntieri huma biss parti mis-soluzzjoni għas-sigurtà, xquq fil-kontroll fil-fruntieri jwasslu għal xquq fis-sigurtà. It-tfaċċar ta' għellieda terroristi barranin bħala riskju kbir għas-sigurtà enfasisza t-treddida transfruntiera u l-importanza partikolari tal-verifika fil-fruntieri komprensivi u effettivi, inklużi fuq iċ-ċittadini tal-UE. Dan jizdied mat-tħassib aktar mifrux li l-għieda kontra t-terroriżmu giet ostakolata minħabba l-kapaċità tat-terroristi li joperaw b'mod transfruntier, li ħarġet fil-beraħ ix-xquq fil-kondiviżjoni ta' intelligence ewlenija.

L-UE tista' tuża l-opportunitajiet għal approċċ komuni sabiex tibni sistema b'saħħitha li tisfrutta l-kobor tagħha sabiex tipprovi aktar sigurtà għaċ-ċittadini. Kieku l-UE tuża mija fil-mija l-ghodod tagħha tal-infurzar tal-liġi u tal-kontroll fil-fruntieri, tisfrutta l-potenzjal tal-interoperabbiltà bejn is-sorsi ta' informazzjoni biex tidentifika kwalunkwe tħassib rigward is-sigurtà minn gabra komuni ta' informazzjoni, u tuża l-istadju tad-dhul fl-UE bħal punt ewlieni biex jitwettqu l-verifiki tas-sigurtà, ir-riżultat ikun wiehed li jxejjen il-kapaċità tan-netwerks tat-terroristi li jisfruttaw ix-xquq. Dan jinsab fil-qalba tal-Unjoni tas-Sigurtà.

Dan jixhet l-attenzjoni fuq il-proċeduri tad-dhul u fuq il-gestjoni tal-fruntieri esterni. Jitlob għal verifiki bir-reqqa, iżda li jevitaw dewmien mhux meħtieġ, u jindika l-benefiċċji tal-iskrinjar qabel l-ivvjagġar. Jehtieg kwalità u ċertezza fid-dokumenti tal-identità, li jkunu ffaċilitati bis-saħħa ta' fatturi ta' sigurtà paragonabbli u approċċi komuni għall-għieda kontra l-frodi tad-dokumenti. Jenfasizza l-ħtieġa ta' kontrolli fil-fruntieri li jkunu siguri, mħaffa u moderni, b'sistemi u proċeduri li jagħtu lok għal aċċess fil-pront u affidabbli għall-informazzjoni meħtieġa sabiex isseħħ il-verifika tal-identità u tal-istatus.

L-evitar tax-xquq fis-sigurtà permezz ta' approċċ komuni

F'April 2016, il-Kummissjoni nediet dibattitu dwar kif għandhom ikunu żviluppati sistemi ta' informazzjoni aktar b'saħħithom u aktar intelligenti⁷ sabiex jiġu indirizzati n-nuqqasijiet u x-

⁷ "Sistemi ta' Informazzjoni aktar b'saħħithom u aktar intelligenti għall-Fruntieri u s-Sigurtà", COM(2016) 205 final, is-6 ta' April 2016. Element importanti fil-Komunikazzjoni kien it-twaqqif ta' Grupp ta' Esperti ta' Livell Għoli dwar is-Sistemi ta' Informazzjoni u l-Interoperabbiltà.

xquq fl-arkitettura u fl-interoperabbiltà tas-sistema ta' dejta attwali u sabiex ikun sfruttat il-potenzjal kollu ta' dawn is-sistemi biex jiġi identifikat theddid għas-sigurtà, f'konformità shiha mar-regoli tal-protezzjoni tad-dejta. Il-prestazzjoni ta' sistema hija naturalment ikkundizzjonata wkoll mill-kwalità tad-dejta li tkun tinsab fiha, u għaldaqstant hemm il-htieġa li l-Istati Membri jimplimentaw u jużaw bis-shih ir-regoli u s-sistemi eżistenti – bħas-Sistema ta' Informazzjoni ta' Schengen, is-Sistema ta' Informazzjoni dwar il-Viża, il-bażi ta' dejta tal-Interpol rigward id-Dokumenti tal-Ivvjaġġar Misruqa u Mitlufa, il-bażijiet ta' dejta tal-EURODAC u tal-Europol.

Quddiem it-theddida terroristika li għandna quddiemna llum, l-effiċjenza tal-verifika tas-sigurtà tiddependi ferm fuq l-iskambju tal-informazzjoni mhux biss bejn l-awtoritajiet tal-infurzar tal-liġi, iżda wkoll bejn il-komunitajiet tal-intelligence. Kondivizjoni tal-informazzjoni b'mod effettiv u f'waqtha fost l-awtoritajiet rilevanti hija prerekwizit għal azzjoni kontra t-terroriżmu li tirnexxi. Madankollu għad hemm frammentazzjoni kemm fil-livell nazzjonali kif ukoll f'dak Ewropew li tista' twassal għal xquq perikolużi fis-sigurtà. Hija u tibni l-pontijiet bejn iż-żewġ komunitajiet, l-UE tista' tgħin kemm billi tagġorna l-mekkaniżmu tal-UE billi tuża kompletament il-possibbiltajiet għal kooperazzjoni skont it-Trattati tal-UE, u billi tgħin biex tnissel kultura ta' responsabbiltà komuni, u r-rieda u l-kapaċità li din tinbidel f'azzjoni operazzjonali.

3. PASSI OPERAZZJONALI EWLENIN

3.1 Il-holqien ta' ġestjoni Ewropea integrata tal-fruntieri: Il-Gwardja Ewropea tal-Fruntiera u tal-Kosta

Il-Parlament Ewropew u l-Kunsill hadu azzjoni fil-pront sabiex jintlaħaq ftehim dwar il-proposta tal-Gwardja Ewropea tal-Fruntiera u tal-Kosta:⁸ wara adozzjoni formali tar-Regolament din il-ġimgha, issa kollox jinsab lest biex il-Gwardja Ewropea tal-Fruntiera u tal-Kosta tibda topera b'mod shih.

Il-Gwardja Ewropea tal-Fruntiera u tal-Kosta tirrappreżenta avvanz kbir fil-ġestjoni tal-fruntieri tal-UE. Fil-mira tagħha hemm speċifikament id-dgħufijiet li tant kienu evidenti matul il-kriżi tal-migrazzjoni u tar-refuġjati: il-frammentazzjoni tal-isforzi, in-nuqqas ta' konsistenza fil-kontroll fil-fruntieri, u n-nuqqasijiet fil-forniment ta' għarfien espert nazzjonali. Se tagħti lok għal ġestjoni integrata tal-fruntieri billi tigbor flimkien l-Aġenzija Ewropea l-gdida għall-Gwardja tal-Fruntiera u tal-Kosta u s-servizzi nazzjonali responsabbli għall-ġestjoni tal-fruntieri, inkluzi l-gwardji tal-kosta sa fejn dawn iwettqu kompiti ta' kontroll fil-fruntieri⁹. L-Aġenzija se tkompli fuq il-hidma tal-Frontex b'kompiti godda f'oqsma bħar-ritorn, filwaqt li torganizza approċċ Ewropew sistematiku. Se tifformalizza l-approċċ "hotspot" li qiegħed jintuża llum sabiex ikunu meġġuna l-Istati Membri li jinsabu taħt l-eqqel pressjoni. B'mod sinifikattiv, se tiżgura standards għoljin u uniformi, b'valutazzjonijiet mandatorji tal-vulnerabbiltà sabiex jiġu vvalutati l-kapaċità u t-thejjija tal-Istati Membri, u fl-aħħar mill-aħħar, l-Aġenzija tista' tinghata l-kompitu li tintervjeni direttament fit-territorju ta' Stat Membru¹⁰.

⁸ COM(2015) 671 final, il-15 ta' Diċembru 2015.

⁹ Se jkollha struttura ta' governanza aktar b'saħħitha, inkluz mekkaniżmu ta' lmenti għad-drittijiet fundamentali, u obbligu akbar ta' rendikont tal-Aġenzija quddiem il-Parlament Ewropew.

¹⁰ Jekk ikun hemm riskju li n-nuqqasijiet fil-kontroll tal-fruntieri esterni jipperikolaw it-thaddim taż-żona Schengen, u abbażi ta' pjan operazzjonali li jsir bi qbil.

Ir-riżultat jirrappreżenta aġġornament radikali tal-kapaċità tal-UE li tirreagixxi għall-isfida li tvarja tal-migranti li jaslu fil-fruntiera esterna tal-UE. Il-kapaċità ta' rispons se tkun fuq bazi permanenti, b'għabriet komuni permanenti ta' gwardji tal-fruntieri nazzjonali –b'minn tal-anqas 1 500 ruħ – u tagħmir tekniku, minflok ma tiddependi fuq kontributi b'mod volontarju bl-iskossi. Apparti li tkun żgurata ġestjoni dixxiplinata fil-fruntiera esterna, tkun tfixx ukoll it-tweġġ ta' verifiki kif suppost tal-identità u tas-sigurtà. Dan huwa wkoll marbut mal-htieġa li tiġi mmodifikata l-Kodiċi tal-Fruntieri ta' Schengen sabiex tkun tirrikjedi verifiki sistematiċi¹¹.

Il-Gwardja Ewropea tal-Fruntiera u tal-Kosta se tkun ukoll fundamentali għas-sigurtà. Se taħdem flimkien ma' Aġenziji oħra bħall-Europol u l-Eurojust sabiex tippreveni u tidentifika l-kriminalità transfruntiera bħall-faċilitazzjoni ta' immigrazzjoni illegali, it-traffikar ta' bnedmin u t-terroriżmu¹². Se tkun ukoll ta' appoġġ għall-Istati Membri permezz ta' għarfien espert fil-fruntieri esterni, pereżempju bħala parti mill-operazzjonijiet kontra min jiffaċilita d-dhul klandestin tal-migranti. Il-membri tat-timijiet li jwettqu operazzjoni ta' ġestjoni tal-fruntieri, issa se jkunu jistgħu jikkonsultaw bażijiet ta' dejta Ewropej, inklużi bażijiet ta' dejta tal-infurzar tal-liġi. Dan se jiżgura li t-timijiet *in situ* jkollhom aċċess għall-informazzjoni li jkollhom bżonn – u dan jista' jkun estiż għall-bażijiet ta' dejta nazzjonali għad-diskrezzjoni tal-Istat Membru ospitanti.¹³ Il-kooperazzjoni approfondita mal-Europol u mal-Eurojust se tkun tirrikjedi attenzjoni partikolari għall-protezzjoni tad-dejta. Id-dejta personali se tingabar matul l-attivitajiet operazzjonali tal-Aġenzija, rigward persuni li jkunu suspettati, għal raġunijiet raġonevoli, mill-awtoritajiet kompetenti tal-Istati Membri, b'involvement f'attivitajiet kriminali transfruntiera, bħall-faċilitazzjoni ta' immigrazzjoni illegali, it-traffikar ta' bnedmin u t-terroriżmu. Din se tkun trażmessa lill-Europol u lill-awtoritajiet kompetenti tal-Istati Membri b'mod sistematiku u bla dewmien, f'konformità mal-legiżlazzjoni nazzjonali u mar-regoli tal-Unjoni dwar il-protezzjoni tad-dejta.

Huwa fundamentali li l-Gwardja Ewropea tal-Fruntiera u tal-Kosta tkun operattiva. Il-fatt li l-Aġenzija l-ġdida se taħdem fuq il-bażi tal-Frontex tal-preżent ifisser li tista' tibda timplimenta l-kompiti ewlenin tagħha mill-ewwel jum ta' hidma. Il-Kummissjoni, il-Frontex u l-Istati Membri antiċipaw il-hidma ta' thejjija għat-tnedija tal-operazzjonijiet kompluti tagħha. Ġew identifikati hames priyoritajiet operazzjonali għal azzjoni saħansitra qabel id-dhul fis-sehh tar-Regolament il-ġdid. Dawn jinvolvu l-implimentazzjoni tal-ġbir komuni mandatorju ta' riżorsi, it-tweġġ tat-triq għall-valutazzjonijiet tal-vulnerabbiltà billi tkun iddeterminata metodoloġija komuni u titwettag valutazzjoni pilota, it-tehid tal-ewwel passi fir-rigward tal-kompiti l-ġodda relatati mar-ritorn, u t-thejjija ta' mudelli standard għal kompiti rikorrenti bħall-mekkanizmu ta' lmenti u ftehimiet dwar l-istatus ma' pajjiżi terzi. B'riżultat ta' dawn, il-funzjonijiet ewlenin tal-Aġenzija se jkunu operazzjonali.

Dawn it-thejjijiet b'ritmu mgħaġġel iridu jitwettqu fl-istess waqt tal-isforzi intensifikati biex tinzamm il-pressjoni sabiex ikunu żgurati fruntieri li jifilhu fil-qafas tar-reġim attwali. L-operazzjonijiet tal-Frontex li jinsabu għaddejjin fil-Greċja u fl-Italja jibqgħu indispensabbli

¹¹ COM(2015) 670 final, il-15 ta' Diċembru 2015. Il-verifiki jsiru mal-bażijiet ta' dejta rilevanti tal-infurzar tal-liġi fil-fruntieri esterni fuq il-persuni kollha, inklużi ċ-ċittadini tal-UE u l-familji tagħhom, sabiex isir skrinjar għat-theddida għall-ordni pubbliku u għas-sigurtà interna.

¹² Jenhtieg li l-Aġenzija tikkunsidra wkoll l-Istrateġija ta' Ġestjoni tar-Riskju Doganali u ta' Sigurtà tal-Katina tal-Provvista, u tipprovdi kooperazzjoni u kondivizzjoni tal-informazzjoni bejn l-aġenziji, fost l-aġenziji doganali, tal-infurzar tal-liġi u tas-sigurtà.

¹³ Il-Grupp ta' Livell Għoli dwar l-Interoperabbiltà qiegħed ukoll jgħarbel il-possibbiltà li jingħata aċċess dirett lill-aġenzija għall-bażijiet tad-dejta Ewropej, filwaqt li jitqiesu l-kunsiderazzjonijiet marbuta mal-protezzjoni tad-dejta.

biex il-ġestjoni tal-fruntieri titregġa' lura għan-normal f'dawk l-Istati Membri. Operazzjonijiet oħra fil-Balkani, pereżempju fil-Bulgarija, huma wkoll essenzjali sabiex ikun evitat li jitfaċċaw rotot godda ta' faċilitazzjoni ta' immigrazzjoni illegali. L-intensifikar ta' dawn l-operazzjonijiet u t-twettiq tagħhom bla intoppi skont il-qafas tal-Gwardja Ewropea tal-Fruntiera u tal-Kosta huwa wkoll kruċjali biex jerġghu jigu stabbiliti l-kundizzjonijiet sabiex it-thaddim ta' Schengen jirritorna għan-normal sat-tmiem l-2016. Dan ifisser li kollox irid ikun lest biex jibdew joperaw l-ewwel Gwardji Ewropej tal-Fruntiera f'Ottubru 2016. Għaldaqstant, għall-Istati Membri hija ta' hteġa uргenti li jindirizzaw in-nuqqasijiet attwali fil-forniment ta' esperti biex jitwieġbu s-sejhiet tal-Frontex għall-Greċja, għall-Italja u għall-Bulgarija¹⁴.

Ta' importanza wkoll huma ż-żieda fil-baġit u fil-persunal tal-Aġenzija, bħala konsegwenza tal-estensjoni tal-mandat attwali tal-Frontex u kompiti godda. Dan se jkun ifisser li l-baġit se jkun żdied b'aktar mit-triplu – sa tmiem l-2017, il-livell ta' persunal għall-Aġenzija se jkun żdied b'aktar mid-doppju ta' dak li oriġinarjament kien previst għall-Frontex. Sabiex jingħata appoġġ għat-thaffif tal-implimentazzjoni tar-Regolament, jehtieg li jkun hemm forniment bil-quddiem parzjali tar-riżorsi umani addizzjonali li huma previsti għall-2017. Il-Kummissjoni se tressaq proposta lill-awtorità baġitarja sabiex l-Aġenzija tingħata permess li thaddem membri tal-persunal qabel it-tmiem ta' din is-sena. Ir-riżultat għandu jkun li l-Aġenzija tkun kapaċi tiegħu f'idejha t-tmun tal-operazzjonijiet eżistenti tal-Frontex u twieġeb b'mod komplut għal kwalunkwe hteġa li titfaċċa.

Il-Kummissjoni hija impenjata li tipprovdi assistenza finanzjarja għal hteġijiet uргenti lil Stati Membri li qegħdin jaffaċċjaw pressjoni estrema fil-fruntieri esterni tal-Unjoni. Il-Kummissjoni se tuża wkoll is-sensiela shiħa ta' possibbiltajiet ta' finanzjament tal-UE, l-aktar evidenti l-appoġġ għall-fruntieri permezz tal-Fond għas-Sigurtà Interna, sabiex tappoġġja l-hidma fuq terminu medju u twil tal-Istati Membri biex jiggwarantixxu r-responsabbiltajiet tagħhom li jipprovdu fruntiera esterna li tiflaħ. Użu komplut ta' dawn l-opportunitajiet jista' jkun appoġġ kbir għall-iżvilupp ta' miżuri ta' kwalità għolja u konsistenti li jirrigwardaw il-fruntieri.

Il-passi li jmiss:

Jenhtieg li l-Istati Membri:

- Jirrangaw in-nuqqasijiet attwali b'rispons għas-sejhiet għal esperti għall-operazzjonijiet tal-Frontex fil-Greċja, fl-Italja u fil-Bulgarija.
- Permezz tas-sehem fil-Bord ta' Amministrazzjoni, jappoġġjaw it-thaffif tal-hidma tal-Aġenzija l-ġdida.
- Jiżguraw li l-kontributi nazzjonali għall-gabriet komuni ta' reazzjoni rapida u tagħmir tekniku jkunu lesti biex jintużaw b'mod shiħ mill-“ewwel jum” – inkluż li jinbdew minn issa t-taħditiet bilaterali annwali sabiex il-kontributi għall-2017 ikunu ċari sew qabel tmiem din is-sena.

Jenhtieg li l-Frontex:

- Tiżgura li l-metodoloġija għall-valutazzjoni tal-vulnerabbiltà tkun miftiehma f'Ottubru

¹⁴ Kif jinsabu fit-12 ta' Settembru 2016, in-nuqqasijiet fl-appoġġ tal-Istati Membri huma ta' 253 għall-Operazzjoni Kongunta Poseidon, 129 għall-Operazzjoni Kongunta Triton, u 172 għall-Operazzjonijiet Kongunti fil-Bulgarija.

2016 u l-valutazzjoni pilota titlesta f'Novembru 2016, sabiex is-sett komplut tal-ewwel valutazzjonijiet tal-vulnerabbiltà jitlestha fl-ewwel tliet xhur tal-2017.

- Tiżgura li l-gabriet komuni ta' esperti u tagħmir ikunu jistgħu jithaddmu kompletament mill-ewwel jum operattiv.
- Thaffef ir-reklutaġġ ta' persunal addizzjonali sabiex twettaq il-mandat imsahħaħ tal-Aġenzija.
- Tiżgura li l-ewwel Gwardji Ewropej tal-Fruntiera jkunu lesti biex jibdew joperaw f'Ottubru 2016.

Il-Kummissjoni se:

- Tadotta l-mudell tal-ftehim dwar l-istatus ma' pajjizi terzi sal-aħħar ta' Ottubru.
- Tadotta, f'Settembru 2016, il-proposti baġitarji meħtieġa sabiex l-Aġenzija tkun tista' thaddem persunal addizzjonali f'qasir żmien, b'mod partikolari proposta għall-emendar tal-baġit tal-2016.
- Tkompli ttiprovdi assistenza finanzjarja f'waqtha f'każijiet ta' emerġenza lil Stati Membri li qegħdin jaffaċċjaw pressjoni estrema fil-fruntieri esterni.
- Ttiprovdi assistenza amministrattiva lill-Aġenzija sabiex tiffaċilita t-thaddim ta' persunal addizzjonali neċessarju.
- Tisfrutta l-possibbiltajiet fuq terminu medju u twil offruti mill-fondi tal-UE sabiex tappoġġja l-kapaċitajiet tal-Istati Membri fil-fruntieri esterni.

Jenhtieg li l-Parlament Ewropew u l-Kunsill:

- Sal-aħħar ta' Ottubru, jaqblu dwar l-emenda proposta tal-Kodiċi tal-Fruntieri ta' Schengen.
- Jgħaddu mill-aktar fis l-emenda tal-baġit sabiex jingħata lok għal reklutaġġi għall-Aġenzija l-gdida.

3.2 Kontrolli aktar b'saħħithom permezz tas-Sistema ta' Dhul/Hruġ (EES, Entry-Exit System)

Il-Kummissjoni proponiet Sistema ġdida ta' Dhul/Hruġ f'April 2016¹⁵. Is-Sistema se tiġbor dejta (l-identità, id-dokumenti tal-ivvjaġġar u l-bijometrika) u tirreġistra d-dejta dwar id-dhul u l-hruġ (id-data u l-post ta' dhul u hruġ) fil-punt ta' qsim tal-fruntiera. Din is-sistema aktar moderna ta' ġestjoni tal-fruntieri esterni, li tiegħu post l-ittimbrar tal-passaporti, se ttejjeb l-effettività tal-kontrolli fil-fruntieri u se tgħin sabiex tiffaċilita l-qsim tal-fruntieri ta' vjaġġaturi *bona fide* li jhabbtu wiċċhom mar-riskju ta' dewmien żejjed minhabba n-numru ta' vjaġġaturi li qiegħed dejjem aktar jizdied.

Se jkollhom rwol partikolarment importanti fl-iżgurar li r-regoli jkunu applikati għall-aċċess fl-UE mingħajr htieġa ta' viża, kif ukoll għall-aċċess awtorizzat permezz ta' viża. Se tgħin ukoll sabiex min jibqa' aktar milli suppost (individwi li jibqgħu fiż-żona Schengen wara li jintemm is-sogġorn awtorizzat tagħhom) ikun identifikat. Ir-regoli dwar dhul għal sogġorn qasir (massimu ta' 90 jum fi kwalunkwe perjodu ta' 180 jum) fiż-żona Schengen japplikaw għaċ-ċittadini kollha ta' pajjiż terzi. Għaldaqstant se tkun għodda kruċjali għall-identifikar taċ-ċittadini kollha ta' pajjiż terzi li jibqgħu fiż-żona Schengen wara dan il-perjodu.

¹⁵ COM(2016) 194 final, is-6 ta' April 2016.

Din is-Sistema se tagħti wkoll kontribut għas-sigurtà b'mod aktar mifruż, billi se tidentifika u tiġġielel il-frodi tal-identità kif ukoll l-użu hażin tad-dokumenti tal-ivvjaġġar u tentattivi ripetuti possibbli ta' żgħir tal-kontrolli, billi se tirreġistra wkoll ir-rifjuti ta' dħul. Il-possibbiltà li l-awtoritajiet tal-infurzar tal-liġi jkollhom aċċess għas-sistema se tappoġġja l-għlieda kontra t-terroriżmu u l-kriminalità organizzata. Bħala tali se tikkontribwixxi għall-prevenzjoni, għall-identifikar u għall-investigazzjoni tat-terroriżmu u ta' reati oħra serji. Il-proposta legiżlattiva hija parti mill-“Pakkett dwar Fruntieri Intelligenti” aktar mifruż, li jindirizza r-rwol tas-sistemi ta' informazzjoni fit-tishih tal-ġestjoni tal-fruntieri esterni, tas-sigurtà interna u tal-għlieda kontra t-terroriżmu u l-kriminalità organizzata. Din tinkludi wkoll il-Komunikazzjoni dwar is-“Sistemi ta' Informazzjoni aktar b'saħħithom u aktar intelligenti għall-Fruntieri u s-Sigurtà” u l-proposta ulterjuri ta' emenda tal-Kodiċi tal-Fruntieri ta' Schengen sabiex ikunu integrati l-bidliet tekniċi meħtieġa għas-Sistema ta' Dħul u Hruġ.

Kien hemm progress sinifikanti u rapidu fir-rigward tal-proposti ġuridiċi fil-Kunsill, kemm fil-livell tekniċu kif ukoll f'dak politiku. Jeħtieġ li tinzamm id-data ta' tmiem l-2016 bħala d-data fil-mira għall-adozzjoni mill-Parlament Ewropew u mill-Kunsill. Dan jippermetti li eu-LISA tibda tiżviluppa s-sistema fl-2017, bl-ghan li s-sistema tkun kompletament operattiva fil-bidu tal-2020.

Il-passi li jmiss:

Jenhtieg li l-Parlament Ewropew u l-Kunsill:

- Sa tmiem l-2016, jaqblu dwar ir-Regolament għat-twaqqif ta' Sistema ta' Dħul u Hruġ.

3.3 L-ivverifikar minn qabel tal-vjaġġaturi minghajr htieġa ta' viża: Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS, European Travel Information and Authorisation System)

Qasam ta' importanza dejjem tikber sabiex jinstab bilanċ bejn il-mobilità u s-sigurtà jikkonċerna d-dħul legali fiż-żona Schengen minghajr il-htieġa ta' viża. Il-liberalizzazzjoni tal-viża wriet li kienet għodda importanti fit-tiswir ta' shubijiet ma' pajjiżi terzi, inkluż bħala mezz biex tiżgura sistemi effettivi ta' ritorn u ta' riammissjoni, u biex iżżid l-attrazzjoni tal-UE għan-negozji u għat-turiżmu¹⁶. Hemm ukoll element importanti ta' reċiproċità, bil-liberalizzazzjoni tal-viża li ġeneralment tgħodd għaž-żewġ naħat, għaliex tippermetti wkoll li ċittadini tal-UE jivvjaġġaw aktar faċilment lil hinn mill-UE. Dan jindika zieda kostanti fit-tkattir tal-ghadd ta' vjaġġaturi eżenti mill-viża fiż-żona Schengen. Saff addizzjonali¹⁷ ta' kontroll sistematiku għal ċittadini ta' pajjiżi minghajr il-htieġa ta' viża jkun jikkomplementa b'mod mill-aktar siewi l-miżuri eżistenti sabiex tinzamm u tissaħħah is-sigurtà taż-żona Schengen.

¹⁶ Kwazi 60 pajjiż minn madwar id-dinja jibbenefikaw minn vjaġġar lejn l-Unjoni Ewropea minghajr l-obbligu ta' viża. Il-lista kompluta tinsab fl-Anness II tar-Regolamenti dwar il-Viża 539/2001 tal-15 ta' Marzu 2001, ĠU L 81, 21.3.2001.

¹⁷ F'Mejju 2016, il-Kummissjoni proponiet reviżjoni tal-mekkanizmu ta' sospensjoni fl-Artikolu 1a tar-Regolament (KE) Nru 539/2001, li jippermetti s-sospensjoni temporanja tal-eżenzjoni mill-htieġa ta' viża għal ċittadini ta' pajjiżi terzi meta jkun ssodisfati ċerti kundizzjonijiet (COM(2016) 290 final).

L-idea li tkun stabbilita Sistema tal-UE ta' Informazzjoni u ta' Awtorizzazzjoni għall-Ivvjaġġar (ETIAS) tnediet fil-Komunikazzjoni dwar is-Sistemi ta' Informazzjoni aktar b'saħħithom u aktar intelligenti f'April 2016. Il-Kummissjoni issa ddecidiet li tressaq proposta għal sistema bħal din. Din tkun sistema awtomatizzata li tintuża biex tiddetermina l-eligibbiltà ta' ċittadini ta' pajjiżi terzi li huma eżenti mill-viża li jivvjaġġaw fiż-Żona Schengen. Pajjiżi bħall-Istati Uniti, il-Kanada u l-Awstralja diġà jużaw sistemi simili u jikkunsidrawhom bħala parti importanti mill-protezzjonijiet tas-sigurtà essenzjali tagħhom – u b'hekk dawn is-sistemi issa huma familjari għal bosta Ewropej¹⁸. Bħala minimu, din tkun tkopri ċ-ċittadini kollha ta' pajjiżi terzi li huma eżentati mill-viża li jivvjaġġaw lejn iż-Żona Schengen għal soġġorn qasir (massimu ta' 90 jum fi kwalunkwe perjodu ta' 180 jum). Se tiġbor informazzjoni dwar dawn il-vjaġġaturi qabel isehh l-ivvjaġġar tagħhom, sabiex ikun hemm lok għal ipproċessar minn qabel. Għall-vjaġġaturi, din tippovvilhom is-serħan il-moħh li se jkunu jistgħu jgħaddu mill-fruntieri bla intoppi. Għall-awtoritajiet tal-UE, din tippermetti li jsiru l-verifiki għal xi riskju potenzjali għas-sigurtà. Għaldaqstant se taqdi żewġ funzjonijiet – il-ġestjoni tal-fruntieri u l-infurzar tal-ligi.

Sistema bħal din tippermetti li jkun hemm verifiki ma' bażijiet oħra ta' dejta u tivverifika l-applikazzjoni ma' kriterji u kundizzjonijiet stabbiliti. L-oġettivi jkunu li jiġi żgurat li:

- l-applikant ma kellu l-ebda applikazzjoni għal viża rrifjutata fis-Sistema ta' Informazzjoni dwar il-Viża (valida għal ċittadini ta' pajjiżi li ngħataw l-istatus ta' eżenzjoni mill-viża biss dan l-aħħar);
- l-applikant u d-dokument tal-ivvjaġġar tiegħu/tagħha ma jkunx soġġett għal allerta fis-Sistema ta' Informazzjoni ta' Schengen;
- l-applikant ma jkunx soġġett għal allerta fis-Sistema ta' Informazzjoni tal-Europoli;
- id-dokument tal-ivvjaġġar ma jkunx ġie rrapportat bħala misruq jew mitluf fil-baži tad-dejta tal-Interpol;
- dwar l-applikant ma jkun ġie rrapportat l-ebda soġġorn lil hinn mil-limitu jew rifjut ta' dhul fis-Sistema ta' Dhul u Hruġ fil-futur;
- l-ivvjaġġar previst jikkonforma mar-regoli ta' soġġorn qasir (id-durata prevista flimkien mal-ivvjaġġar fil-passat eżistenti hija kompatibbli mar-regola ta' 90 jum fi kwalunkwe perjodu ta' 180 jum);
- l-applikant jissodisfa l-kundizzjonijiet ta' dhul kif definiti fil-Kodiċi tal-Fruntieri ta' Schengen.

Se jkun ukoll possibbli li jinholq kollegament mal-bażijiet ta' dejta tal-Informazzjoni Anticipata dwar il-Passiġġieri u tar-Registru tal-Ismijiet tal-Passiġġieri¹⁹. L-applikazzjonijiet li jiġu rrifjutati mill-ipproċessar awtomatiku jkunu trasferiti għand tim ċentrali, pereżempju f'Agenzija eżistenti tal-UE – li tkun tista' titratta l-kwistjonijiet mhux kumplessi bħan-nuqqas ta' rispett tar-regoli ta' soġġorn qasir. L-applikazzjonijiet li jkunu soġġetti għal allerta f'baži ta' dejta jistgħu jintbagħtu lill-Istat(i) Membru/i responsabbli mill-allerta għal verifiki ulterjuri, pereżempju permezz ta' intervista lill-applikant f'uffiċċju konsulari.

¹⁸ Pereżempju s-sistema tal-Istati Uniti tas-Sistema Elettronika tal-Awtorizzazzjoni tal-Ivvjaġġar giet stabbilita fl-2007. Din tiddetermina l-eligibbiltà tal-viżitaturi li jivvjaġġaw fl-Istati Uniti taht il-Programm għall-Eżenzjoni mill-Viża tagħhom billi tirrikjedi, minn qabel ma jsir il-vjaġġ, awtorizzazzjoni approvata għall-ivvjaġġar.

¹⁹ Id-Direttiva dwar ir-Registru tal-Ismijiet tal-Passiġġieri (PNR, Passenger Name Record), minkejja li minnha nnifisha mhijiex strument ta' kontroll fil-fruntieri, se tippovdi dejta ġdida kritika sabiex tintuża għall-prevenzjoni, għall-identifikar, għall-investigazzjoni u għall-prosekuzzjoni tar-reati terroristiċi u reati serji.

Il-proposta tal-Kummissjoni se tindirizza kwistjonijiet li jinkludu l-kostijiet għall-iżvilupp u t-tħaddim tas-sistema, it-tip ta' dejta li se tingabar u li se tkun ivvalutata, l-interoperabbiltà ma' sistemi oħra eżistenti u dawk fil-futur, kwistjonijiet operazzjonali fil-fruntieri, l-ipproċessar tad-dejta, l-aspetti ġuridiċi (inklużi kunsiderazzjonijiet ta' protezzjoni tad-dejta), implikazzjonijiet ta' riżorsi umani, u l-impatt fuq it-turiżmu u n-negozju.

Il-passi li jmiss:

Il-Kummissjoni se:

- Tkun involuta f'konsultazzjonijiet ulterjuri u se tippreżenta proposta leġislattiva għat-twaqqif ta' Sistema tal-UE ta' Informazzjoni u ta' Awtorizzazzjoni għall-Ivvjaġġar (ETIAS) sa Novembru 2016.

3.4 It-titjib tal-ġestjoni tal-identitajiet u t-tishih tal-ġlieda kontra l-frodi tad-dokumenti: Is-Sigurtà tad-Dokumenti

Dokumenti siguri tal-ivvjaġġar u tal-identità huma kruċjali kull darba li jkun meħtieġ li tiġi stabbilita fiċ-ċert l-identità ta' persuna. Ġestjoni aħjar tal-moviment liberu, tal-migrazzjoni u tal-mobilità tiddependi fuq sistemi robusti sabiex ikunu evitati abbużi u theddid għas-sigurtà interna permezz ta' dghufijiet fis-sigurtà tad-dokumenti.

L-UE żviluppat approċċ koerenti sabiex id-dokumenti tal-ivvjaġġar ikunu siguri, pereżempju billi bdiet tuża d-dejta bijometrika. Dan wassal għal soluzzjonijiet armonizzati għall-passaporti taċ-ċittadini tal-UE,²⁰ għad-dokumenti għal ċittadini ta' pajjiżi terzi,²¹ u għal sistemi ta' informazzjoni²². Ġew żgurati standards għoljin marbuta mal-protezzjoni tad-dejta personali.

Madankollu, hemm evidenza ta' żieda fil-frodi tad-dokumenti f'żoni b'riskju għoli²³. Barra minn hekk, in-natura tal-frodi tad-dokumenti qieghda tevolvi b'pass mgħaġġel. In-networks kriminali involuti f'dokumenti foloz tal-identità u tal-ivvjaġġar qegħdin isiru dejjem aktar speċjalizzati u qegħdin kulma jmur jiżviluppaw tekniki godda, fosthom li jimmanipulaw tagħmir kontra l-falsifikazzjoni u jdurru mal-verifiki bijometriċi. Anke jekk l-introduzzjoni ta' karatteristiċi ta' sigurtà, metodi ta' produzzjoni u sistemi ta' spezzjoni tad-dokumenti aktar sofistikati qieghda tagħmel il-falsifikazzjoni jew il-kontrafazzjoni tad-dokumenti tal-identità jew tal-ivvjaġġar aktar diffiċli, min iwettaq il-frodi se jfittex modi oħra biex jevita li jinqabad. Fil-mira tagħhom hemm ukoll tipi oħra ta' dokumenti bħall-karti tal-identità nazzjonali u dokumenti li abbazi tagħhom jinharġu dokumenti oħra (ċertifikati tat-twelid, taż-żwieġ u tal-mewt) li jintużaw bħala dokumenti ta' sostenn biex jinkisbu dokumenti ġenwini ta' identità, ta' residenza u ta' vjaġġar.

²⁰ Ir-Regolament tal-Kunsill (KE) Nru 2252/2004 dwar l-istandards għall-karatteristiċi ta' sigurtà u għall-bijometriċi f'passaporti u dokumenti tal-ivvjaġġar mahruġa mill-Istati Membri.

²¹ Bħall-viża (ir-Regolament (KE) 1683/95), il-permessi ta' residenza għal ċittadini ta' pajjiżi terzi (ir-Regolament (KE) 1030/2002) u d-dokumenti ta' vjaġġar iffaċilitat (bil-ferroviji) (ir-Regolament 693/2003).

²² Is-Sistema ta' Informazzjoni dwar il-Viża u s-Sistema ta' Informazzjoni ta' Schengen.

²³ L-Europol indikat tħassib li f'dawn l-aħħar sentejn, klikek ta' kriminali ilhom jinvestu dejjem aktar fil-produzzjoni ta' dokumenti ffalsifikati biex isostnu suq kriminali li qieghed jikber assoċjat mal-kriżi tal-migranti. Illum il-frodi tad-dokumenti hija mezz ferm importanti li jippermetti l-kriminalità organizzata mwettqa minn gruppi involuti f'serq jew produzzjoni ta' passaporti kontrafatti u dokumenti oħra ta' vjaġġar (dikjarazzjoni tal-31 ta' Mejju 2016).

L-aġenziji tal-UE diġà jinsabu involuti bil-qawwa fi sforzi sabiex tiġi miġġielda l-frodi tad-dokumenti. Il-Frontex tipprovdi lill-Istati Membri b'timijiet ta' esperti dwar id-dokumenti u għodod ta' spezzjoni għall-ewwel wasliet ta' migranti fil-hotspots, kif ukoll taħriġ u analizi tar-riskju. Iċ-Ċentru Ewropew għall-Ġlieda Kontra t-Terroriżmu fil-Europol qiegħed jahdem fuq ir-rabta bejn id-dokumenti frawdolenti u t-terroriżmu, filwaqt li s-sigurtà tad-dokumenti hija kwistjoni ewlenija fil-hidma taċ-Ċentru Ewropew kontra l-Faċilitazzjoni ta' Dhul Klandestin ta' Migranti tal-Europol.

B'mod kostanti, il-Kummissjoni tagħmel monitoraġġ tal-iżviluppi tekniċi u taġġorna l-karatteristiċi tas-sigurtà tal-format tal-viżi, il-permessi ta' residenza għal ċittadini ta' pajjiżi terzi u l-passaporti li jinħarġu mill-Istati Membri, filwaqt li tagħti attenzjoni partikolari lid-drittijiet fundamentali u lill-protezzjoni tad-dejta personali. Saru żewġ proposti reċenti sabiex ikunu aġġornati u ddizinjati mill-ġdid il-viżi u l-permessi ta' residenza²⁴. L-adozzjoni illum qabel għada ta' dawn il-proposti se tkun pass 'il quddiem importanti.

Barra minn hekk, il-Kummissjoni, fil-Komunikazzjoni tagħha dwar is-Sistemi ta' Informazzjoni aktar b'saħħithom u aktar intelligenti għall-Fruntieri u s-Sigurtà, immirat lejn modi godda sabiex jittejbu s-sigurtà tad-dokumenti elettronici u l-ġestjoni tad-dokumenti tal-identità. Se tipproponi Pjan ta' Azzjoni li għandu fil-mira tiegħu d-dgħufijiet fil-proċess u li jipproponi azzjoni korrettiva. Dan se jagħmel distinzjoni bejn l-azzjonijiet li għandhom jittiehdu fuq livell tal-UE u l-oqsma ta' kompetenza nazzjonali.

Skont rapporti reċenti mill-Frontex, il-karti tal-identità nazzjonali b'livell aktar baxx ta' sigurtà kienu l-aktar dokumenti foloz li jinqabdu fuq bażi frekwenti. Bħala segwitu għar-Rapport dwar iċ-Ċittadinanza tal-UE tal-2013, il-Kummissjoni nediet studju fi tmiem l-2015 biex tivvaluta ulterjorment kif għandha tindirizza t-tħassib rigward is-sigurtà u d-diffikultajiet li jiltaqgħu magħhom iċ-ċittadini tal-UE fir-rigward tal-karti ta' residenza u d-dokumenti tal-identità. Wara konsultazzjoni pubblika, valutazzjoni tal-impatt se tesplora l-alternattivi fil-perspettiva tal-possibbiltà ta' inizjattiva leġislattiva. Il-Kummissjoni qiegħda taħdem ukoll sabiex tagħmel id-Dokumenti Provvizorji tal-Ivvjaġġar aktar siguri.

Il-passi li jmiss:

Jenhtieg li l-Parlament Ewropew u l-Kunsill:

- Jadottaw il-proposti dwar dizinn ġdid u karatteristiċi tas-sigurtà mtejbja għall-formats uniformi għall-viżi u għall-permessi ta' residenza sa tmiem l-2016.

Il-Kummissjoni se:

- Tadotta, sa Diċembru 2016, Pjan ta' Azzjoni dwar is-sigurtà tad-dokumenti, kif ukoll se tesplora karatteristiċi tas-sigurtà mtejbja għad-Dokumenti Provvizorji tal-Ivvjaġġar.

3.5 L-Iżvilupp tal-Unjoni tas-Sigurtà: It-tishih tal-Europol

L-attakki terroristiċi suċċessivi xehtu dawl fuq it-theddida kumplessa u dinamika tat-terroriżmu li llum il-ġurnata qiegħda taffaċċja l-Ewropa. Jidher biċ-ċar li nuqqasijiet fl-iskambju u fl-użu tal-informazzjoni kkontribwew għall-falliment fl-evitar tal-attakki u fil-qbid

²⁴ Emendi tar-Regolament (KE) 1683/95, COM(2015) 303 final tal-24 ta' Ġunju 2015 u r-Regolament (KE) 1030/2002, COM(2016) 434 final tat-30 ta' Ġunju 2016.

tat-terroristi suspettati. Kondivizzjoni effettiva u f'waqtha tal-informazzjoni fost l-awtoritajiet rilevanti (l-awtoritajiet ta' sigurtà u tal-infurzar tal-ligi, inklużi l-gwardji tad-dwana u tal-fruntiera meta rilevanti) hija prerekwizit fundamentali għal azzjoni ta' suċċess kontra t-terroriżmu u r-reati serji. Madankollu l-progress f'dan il-qasam ma kienx faċli li jinkiseb, u għad hemm frammentazzjoni kemm fil-livell nazzjonali kif ukoll f'dak tal-UE li tissogra li tħalli xquq perikolużi fis-sigurtà. Bl-istess mod, il-kriżi tal-migranti kienet xhieda ta' kif il-gruppi ta' kriminalità organizzata malajr ikunu pronti biex jisfruttaw opportunitajiet godda, anke jekk b'riskju ta' tragedja umana. Bħala l-ghodda ewlenija biex tisfrutta l-kooperazzjoni għal effett operazzjonali, l-Europol għamlet xi passi kbar 'il quddiem, permezz tat-twaqqif dan l-aħħar taċ-Ċentru Ewropew għall-Ġlieda Kontra t-Terroriżmu,²⁵ iċ-Ċentru Ewropew kontra l-Faċilitazzjoni ta' Dhul Klandestin ta' Migranti²⁶ u iċ-Ċentru Ewropew taċ-Ċiberkriminalità.²⁷ Sabiex jitqiesu dawn il-kompiti godda, tqieghdu għad-disponibbiltà rizorsi addizzjonali.²⁸ Madankollu l-iskala tal-isfidi l-godda tas-sigurtà tirrikjedi pass 'il quddiem ulterjuri u kif previst fil-Komunikazzjoni dwar l-Unjoni tas-Sigurtà, din il-Komunikazzjoni tistipula l-passi konkreti sabiex isir aġġornament taċ-Ċentru Ewropew għall-Ġlieda Kontra t-Terroriżmu u sabiex tissaħħaħ il-hidma tal-Europol.

Filwaqt li dan l-aħħar kien osservat xi progress, u l-unitajiet tal-infurzar tal-ligi li jiġġieldu t-terroriżmu qegħdin jikkooperaw dejjem aktar maċ-Ċentru Ewropew għall-Ġlieda Kontra t-Terroriżmu tal-Europol, il-kooperazzjoni bejn is-servizzi tal-infurzar tal-ligi u s-servizzi tas-sigurtà għadha żbilanċjata²⁹. Is-servizzi tas-sigurtà jagħmlu skambju fuq bażi aktar regolari permezz tal-Grupp Kontra t-Terroriżmu (CTG, Counter Terrorism Group),³⁰ lil hinn mill-qafas tal-UE, u ż-żewġ komunitajiet għadhom mhux ikkollegati f'termini operazzjonali.

L-isfida ewlenija tibqa' dik ta' kif għandu jsir użu mill-benefiċċji potenzjali tal-kondivizzjoni tal-informazzjoni u tal-intelligence sabiex titwettaq differenza tabilhaqq operazzjonali. Din

²⁵ Iċ-Ċentru ilu operazzjonali mill-1 ta' Jannar 2016 u huwa magħmul minn entitajiet differenti bħall-Unità ta' Indikazzjoni ta' Kontenut fuq l-Internet, il-Programm dwar ir-Rintraċċar tal-Finanzjament tat-Terroriżmu ta' bejn l-UE u l-Istati Uniti (TFTP), ir-Registri ta' Hidma ta' Analizi u l-Punti Fokali tal-Europol (bħal "Travellers" dwar il-ġellieda terroristi barranin) u s-Sistema Ewropea ta' Dejta dwar il-Bombi. Għandu aċċess għas-sistemi ta' informazzjoni tal-UE u għan-network tal-Unitajiet tal-Intelligence Finanzjarja. Issaħħaħ aktar permezz tat-Tim Kongunt ta' Kollegament ta' esperti sekondati dwar il-ġlieda kontra t-terroriżmu. Il-forza tax-xogħol attwali taċ-Ċentru għall-Ġlieda kontra t-Terroriżmu (CTC, Counter Terrorism Centre) tal-UE hija magħmula minn 64 ruh.

²⁶ Iċ-Ċentru Ewropew kontra l-Faċilitazzjoni ta' Dhul Klandestin ta' Migranti (EMSC, European Migrant Smuggling Centre) tnieda fit-22 ta' Frar 2016. L-għan taċ-Ċentru huwa li jappoġġja b'mod proattiv lill-Istati Membri tal-UE sabiex iġibu fix-xejn in-networks kriminali involuti fil-faċilitazzjoni ta' dhul klandestin ta' migranti. Iċ-Ċentru jiffoka fuq hotspots ġeografici kriminali, u qieghed jiżviluppa kapaċità aħjar madwar l-Unjoni Ewropea sabiex jiġġieldu in-networks tal-faċilitazzjoni ta' dhul klandestin ta' bnedmin. Bħalissa, l-EMSC għandu jaħdmu miegħu 39 ruh.

²⁷ Iċ-Ċentru Ewropew taċ-Ċiberkriminalità (EC3) ilu operazzjonali minn Jannar 2013. L-għan tiegħu huwa li jsaħħaħ ir-rispons tal-infurzar tal-ligi fir-rigward taċ-ċiberkriminalità fl-UE, u li jgħin sabiex iħares liċ-ċittadini, lin-negozji u lill-gvernijiet Ewropej.

²⁸ Ir-rinforzi li jiġu mar-Regolament il-gdid dwar il-Europol u previsti fil-baġit tal-2017 jammontaw għal madwar 90 post iehor.

²⁹ Din il-frammentazzjoni mhijiex xi nuqqas gdid, kif diġà gie enfasizzat mill-Kunsill Ewropew fid-Dikjarazzjoni tiegħu ta' Marzu 2004 dwar il-ġlieda kontra t-terroriżmu. Sa issa kien hemm nuqqas ta' azzjoni biex jinsab tarf din il-kwistjoni.

³⁰ Is-CTG huwa grupp informali lil hinn mill-qafas tal-UE li jiġbor is-servizzi tas-sigurtà tal-Istati Membri tal-UE, tan-Norveġja u tal-Iżvizzera sabiex ikun ta' appoġġ għall-kooperazzjoni u għall-iskambju operazzjonali tal-intelligence. Jipproduċi wkoll valutazzjonijiet kongunti tat-theddid tat-terroriżmu abbażi ta' intelligence pprovduta minn servizzi nazzjonali u jikkoopera maċ-Ċentru ta' Analizi tal-Intelligence (INTCEN tal-UE).

ma tirrikjedix innovazzjonijiet istituzzjonali. Madankollu l-użu shiħ tal-possibbiltajiet għal kooperazzjoni skont it-Trattati tal-UE jista' jwassal għal bidla fil-kondiviżjoni u l-kollegament ta' informazzjoni permezz tal-kooperazzjoni multidixxiplinari. Is-sensiela ta' opzjonijiet li huma disponibbli sabiex dan l-oġettiv jinkiseb jinsabu fil-qafas tal-kompetenzi mogħtija mit-Trattati, li skonthom ir-responsabbiltà għas-sigurtà nazzjonali hija tal-Istati Membri. F'dan il-kuntest, il-Kummissjoni se tftitex soluzzjonijiet prattiċi sabiex jittejjeb l-iskambju tal-informazzjoni.

Filwaqt li l-Europol uriet il-valur miżjud tagħha u kisbet kredibbiltà fil-konfront tas-servizzi nazzjonali, il-kapaċitajiet tagħha fir-rigward tal-ġlieda kontra t-terroriżmu jridu jttejbu jekk tassew trid taqdi r-rwol shiħ tagħha. Iċ-Ċentru Ewropew għall-Ġlieda Kontra t-Terroriżmu tal-Europol huwa s-sinsla tal-azzjoni tal-UE kontra t-terroriżmu, u jaġixxi bħala l-fus tal-informazzjoni u tal-kooperazzjoni filwaqt li jappoġġja lill-Istati Membri, u janalizza wkoll it-terroriżmu, jivvaluta t-theddid, u jappoġġja l-iżvilupp tal-pjanijiet operazzjonali għall-ġlieda kontra t-terroriżmu. Diġà għen biex jiżdied il-fluss ta' informazzjoni li hija kondiviża fost l-awtoritajiet tal-infurzar tal-liġi li jaħdmu dwar il-ġlieda kontra t-terroriżmu, filwaqt li adattata l-infrastrutturi għall-ħtiġijiet tal-komunità li tiġġieled it-terroriżmu. Ġiet osservata żieda fid-dejta provduta lill-bażijiet ta' dejta tal-Europol.³¹ Izda bħala l-punt fokali għas-sistemazzjoni u għall-analizi tal-informazzjoni, l-effettività tagħha tiddependi fuq il-kapaċità tagħha li tipproċessa f'qasir żmien dawk li jaf ikunu mewġiet kbar ħafna ta' informazzjoni kondiviża f'mument partikolari.

Ir-rinfurzar taċ-Ċentru Ewropew għall-Ġlieda Kontra t-Terroriżmu jkun jippermettilu li jadotta rwol aktar proattiv biex jgħin fil-prevenzjoni u fl-isfrattar tal-attivitajiet tat-terroristi. Dan ikollu fil-mira tiegħu l-identifikar f'waqtu tas-suspettati u tan-netwerks, l-identifikazzjoni ta' linji ġodda ta' investigazzjonijiet, l-identifikar ta' flussi internazzjonali ta' finanzjament tat-terroriżmu u ta' armi tan-nar illegali, u indikazzjonijiet aħjar ta' kontenut fuq l-internet u appoġġ aħjar għall-investigazzjonijiet bis-saħħa tal-Unità ta' Indikazzjoni ta' Kontenut fuq l-Internet – u jagħmel l-akbar użu possibbli mill-opportunitajiet għal arrikkiment reċiproku tal-informazzjoni sabiex iwasslu għal identifikazzjoni aħjar tar-riskju u għall-prosekuzzjoni ta' kull għemil żbaljat. Pereżempju, l-Europol indikat kif uħud mis-suspettati involuti fil-faċilitazzjoni ta' dħul klandestin ta' migranti huma wkoll involuti f'reati ohra bħat-traffikar ta' droga, il-falsifikazzjoni tad-dokumenti, delitti kontra l-proprjetà u t-traffikar ta' bnedmin.³² Hemm ukoll tħassib li r-rotot u n-netwerks ta' faċilitazzjoni ta' dħul klandestin ta' migranti qegħdin jintużaw biex ikunu infiltrati terroristi potenzjali (b'mod partikolari għall-terroristi barranin) fl-UE u li l-organizzazzjonijiet tat-terroristi jiddependu fuq il-faċilitazzjoni ta' dħul klandestin ta' migranti bħala sors ta' finanzjament.

Il-kapaċitajiet attwali taċ-Ċentru Ewropew għall-Ġlieda Kontra t-Terroriżmu se jiġu aġġornati fl-oqsma segwenti:

³¹ Bħall-Punt Fokali "Travellers" jew is-Sistema ta' Informazzjoni tal-Europol. Bħala eżempju prattiku, it-Task Force Fraternité, it-tim apposta li nholoq biex jappoġġja l-investigazzjonijiet rigward l-attakki ta' Pariġi u ta' Brussell, u li jiġbor flimkien analisti mill-Europol u esperti dwar il-ġlieda kontra t-terroriżmu sekondati mill-Istati Membri, ipproċessat volum ta' dejta bla preċedent biex tinvestiga rabtiet internazzjonali ulterjuri tat-terroristi involuti f'dawk l-attakki billi analizzat arkivji ta' dejta ta' komunikazzjoni, finanzjarja, fuq l-internet u forensika. L-appoġġ *ex post* li ġie pprovdut mill-Europol permezz tat-Task Force Fraternité tiegħu ntweraw li kien effettiv u ġie rrikonoxxut minn bosta. Madankollu, l-ECTC irid ikun mghammar bis-shiħ sabiex ikollu rwol aktar proattiv anke fl-antiċipar tat-theddid.

³² Ir-rapport tal-Europol dwar il-Faċilitazzjoni ta' Dħul Klandestin ta' Migranti fl-UE – Frar 2016.

- *L-aġġornament tal-aċċess tal-Europol għall-bażijiet ta' dejta tal-UE* Dan jinkludi s-Sistema ta' dwar il-Viża u Eurodac,³³ sistemi fil-futur bħas-Sistema ta' Dhul u Hruġ jew l-ETIAS, kif ukoll l-isfruttament tal-aċċess tal-Europol għas-Sistema ta' Informazzjoni ta' Schengen taht il-mandat eżistenti tagħha. Il-Kummissjoni se tuża r-reviżjoni tal-bażi ġuridika tas-Sistema ta' Informazzjoni ta' Schengen sabiex tipproponi li jitwessa' l-aċċess tal-Europol għall-kategoriji kollha ta' allerta li jinżammu fiha u għall-funzjonalitajiet relatati. Jenhtieg li l-Europol tisfrutta l-possibbiltà li għandha li titlob dejta mir-Registru tal-Ismijiet tal-Passigġieri minghand l-Unitajiet tal-Informazzjoni dwar il-Passigġieri fl-Istati Membri. Bħala parti mill-proċess li nbeda mill-Kummissjoni lejn l-interoperabbiltà tas-sistemi ta' informazzjoni, jenhtieg li l-Grupp ta' Esperti ta' Livell Għoli dwar is-Sistemi ta' Informazzjoni u l-Interoperabbiltà jesplora alternattivi sabiex ikunu ottimizzati t-ftitxijiet simultanji mill-Europol fil-bażijiet ta' dejta rilevanti tal-UE meta dan ikun mehtieg għat-twettiq tal-kompiti tagħha.
- *It-tishih tal-governanza interna taċ-Ċentru Ewropew għall-Ġlieda Kontra t-Terroriżmu* Abbażi tal-esperjenza pożittiva taċ-Ċentru Ewropew taċ-Ċiberkriminalità fil-Europol, il-Kummissjoni tipproponi li jitwaqqaf Bord ta' Direzzjoni bħala għodda oħra ta' governanza għall-hidma interna taċ-Ċentru Ewropew għall-Ġlieda Kontra t-Terroriżmu. Dan ikun jipprovdni mekkanizmu intern ta' tmexxija għall-hidma tiegħu, u jindirizza aspetti bhall-programm ta' hidma tiegħu, il-metodi ta' hidma tiegħu u l-aħjar prattiki. Ikun jiġbor flimkien lill-awtoritajiet tal-infurzar tal-liġi li jiġġieldu t-terroriżmu fl-Istati Membri, lill-Kummissjoni u, meta adattat u mehtieg, lil shab rilevanti oħra, inklużi aġenziji tal-UE u entitajiet bhall-Eurojust, il-Frontex u s-SEAE/l-INTCEN tal-UE. Se jkun iċċarat li dan bl-ebda mod mhuwa se jaffettwa l-mandat tal-Bord ta' Amministrazzjoni tal-Europol.
- *Kemm jista' jkun ibbenefikar mill-kooperazzjoni L-Europol żviluppat netwerk ta' shab ta' kooperazzjoni operattiva fl-UE (il-Eurojust u l-Frontex) u lil hinn (diversi shab ewlenin bhall-Istati Uniti, l-Awstralja, in-Norveġja u l-Iżvizzera, kif ukoll l-Interpol).* Il-Kummissjoni u l-Europol, f'konsultazzjoni mill-qrib mas-Servizz Ewropew għall-Azzjoni Esterna (is-SEAE) se jesploraw modi għal kooperazzjoni mtejbja ma' pajjiżi terzi oħra, inkluż bħala parti mill-isforzi biex ikunu żviluppatti shubijiet kontra t-terroriżmu ma' pajjiżi fil-Lvant Nofsani u fl-Afrika ta' Fuq. Dan għandu jinkludi l-esplorar ta' modi għal involviment ta' esperti tas-sigurtà li joperaw fid-Delegazzjonijiet tal-UE u għat-trażmissjoni mtejbja tal-informazzjoni mill-pajjiżi terzi (inkluż permezz tal-intermedjarju tal-Interpol).
- *Riżorsi finanzjarji u umani addizzjonali* L-esperjenzi ta' dan l-aħħar, wara l-attakki f'Parigi u fi Brussell jindikaw li ċ-Ċentru Ewropew għall-Ġlieda Kontra t-Terroriżmu għandu bżonn riżorsi finanzjarji, teknoloġiċi u umani addizzjonali sabiex ikun jista' jitratta u jipproċessa ż-żieda fil-volumi ta' informazzjoni u ta' intelligence kriminali. Dawn il-htigijiet se jiżiedu aktar hekk kif jitwessa' l-aċċess tal-Europol għall-informazzjoni u għall-bażijiet ta' dejta. Attwalment, iċ-Ċentru diġà mhuwiex mġammar biżżejjed biex ikun ta' appoġġ kontinwu għall-Istati Membri, nuqqas kbir quddiem avvenimenti bħalma huwa attakk terroristiku fuq skala kbira. Il-Kummissjoni se twettaq valutazzjoni bir-reqqa tal-htigijiet u se tiehu l-passi mehtiega sabiex ikun provdut rinforz

³³ L-Europol għandha aċċess għall-VIS u għall-EURODAC iżda jenhtieg li thaffef il-pass tal-hidma li tinsab għaddejja sabiex jinholq il-kollegament ma' dawn il-bażijiet ta' dejta.

sinifikanti, inklużi riżorsi b'ħiliet lingwistiċi u informatiċi speċjalizzati, u sekondar fit-tul mill-awtoritajiet tal-Istati Membri.

Dawn l-aġġornamenti ma jirrikjedu l-ebda bidla fil-qafas ġuridiku tal-Europol – adottat biss fl-2016 – iżda tista' tintuża l-opportunità tal-implimentazzjoni shiha tar-Regolament il-ġdid dwar il-Europol minn Mejju 2017 sabiex jiġu implimentati fl-istess żmien.

Illum qabel għada jenhtieg ukoll li tinstab soluzzjoni Prattika għal-lakuna li hemm bejn il-binarij ta' ħidma parallela tal-komunità tal-infurzar tal-liġi u l-komunità tal-intelligence, u bejn iċ-Ċentru Ewropew għall-Ġlieda Kontra t-Terroriżmu u l-Grupp Kontra t-Terroriżmu, sabiex jingħata lok għal interazzjoni aktar sistematika bejn iż-żewġ komunitajiet u għaldaqstant għal kooperazzjoni operattiva mtejbja. It-tishih taż-żewġ binarij ta' ħidma taċ-Ċentru Ewropew għall-Ġlieda Kontra t-Terroriżmu u tal-Grupp Kontra t-Terroriżmu, billi jinżammu separati iżda bil-ħolqien ta' rabta bejn iż-żewġ komunitajiet, ikun iwassal għal qafas effettiv ta' kooperazzjoni kontra t-terroriżmu fl-Ewropa, mingħajr il-ħtieġa ta' strutturi ġodda.

B'mod parallel għall-evoluzzjoni taċ-Ċentru Ewropew għall-Ġlieda Kontra t-Terroriżmu, il-Grupp Kontra t-Terroriżmu dan l-aħħar isahħah billi ddaħħlet pjattaforma komuni għall-iskambju tal-informazzjoni bejn is-servizzi tas-sigurtà tal-Istati Membri, flimkien ma' infrastruttura sigura għal komunikazzjoni f'waqtha u sigura. Din toffri opportunità ġdida sabiex ikun definit livell ta' interazzjoni bejn din il-pjattaforma u l-komunità tal-infurzar tal-liġi f'kooperazzjoni fil-qafas taċ-Ċentru Ewropew għall-Ġlieda Kontra t-Terroriżmu fil-Europol.

Għaldaqstant il-Kummissjoni thegġegħ lill-Istati Membri sabiex jikkunsidraw li jifih l-Grupp Kontra t-Terroriżmu, li huwa forum intergovernattiv dwar l-intelligence, sabiex jinteragixxu mal-awtoritajiet tal-infurzar tal-liġi li jikkooperaw fil-qafas tal-Europol (iċ-Ċentru Ewropew għall-Ġlieda Kontra t-Terroriżmu). Bl-oġettiv li gġongħi bejn punt u iehor, xi tip ta' ċentru għall-iskambju tal-informazzjoni jista' joffri pjattaforma li fiha l-awtoritajiet ikunu jistgħu jikkondividu l-informazzjoni li jkunu kisbu b'rabta mat-terroriżmu jew ma' reati oħra serji transfruntiera ma' tali awtoritajiet tal-infurzar tal-liġi.

Ċentru għall-iskambju tal-informazzjoni ta' din ix-xorta ma jkunx xi haġa ġdida għax-xenarju tas-sigurtà fl-UE. Ghadd ta' Stati Membri għandhom fis-sehħ proċessi ta' koordinazzjoni jew "ċentri ta' fużjoni" għall-ġlieda kontra t-terroriżmu fil-livell nazzjonali sabiex is-servizzi tas-sigurtà nazzjonali u l-awtoritajiet tal-infurzar tal-liġi jingħaqdu flimkien. Madankollu, mekkaniżmi ta' din ix-xorta jvarjaw mhux ftit f'termini ta' struttura istituzzjonali (entità speċifika jew korps apposta) u ta' mandat (minn valutazzjoni strateġika tat-theddid għal koordinazzjoni operattiva). L-Istati Membri se jkunu mistiedna jikkondividu l-esperjenzi li rnexxew u t-tagħlimiet misluti fil-livell nazzjonali fit-twaqqif ta' strutturi għall-iskambju tal-informazzjoni.

Il-passi li jmiss:

Jenhtieg li l-Istati Membri:

- Jiffaċilitaw ċentru għall-iskambju tal-informazzjoni bbażat fuq l-interazzjoni bejn il-komunità tal-infurzar tal-liġi u l-komunità tal-intelligence, fil-qafas tal-Grupp Kontra t-Terroriżmu u iċ-Ċentru Ewropew għall-Ġlieda Kontra t-Terroriżmu, f'konformità mar-regoli u mal-arranġamenti rilevanti kemm nazzjonali kif ukoll Ewropej.

Il-Kummissjoni se:

- Tahdem flimkien mal-Europol, mal-Kunsill u mal-Parlament Ewropew sabiex tiegħu l-passi kollha meħtieġa biex ikunu aġġornati l-kapaċitajiet tal-Europol sa meta jibda japplika r-Regolament gdid f'Mejju 2017.

4. KONKLUŻJONI

It-tweġġiq bil-fatti fir-rigward tal-ġestjoni aħjar tal-fruntieri, l-użu aħjar tal-ġhodod u tal-bażijiet ta' dejta disponibbli, u l-iżvilupp ta' ġhodod u mekkaniżmi ta' kooperazzjoni godda għall-gejjieni huma l-muftieħ sabiex f'dinja ta' mobilità, iċ-ċittadini jingħataw fruntieri li jifilhu u sigurtà effettiva. Dan jista' jagħmel differenza kruċjali għas-sigurtà tal-UE, tal-Istati Membri u taċ-ċittadini tagħha.

Din il-Komunikazzjoni tistabbilixxi l-azzjonijiet li hemm bżonn jittiehdu fil-futur immedjat, kemm fil-livell Ewropew kif ukoll f'dak nazzjonali, sabiex jitwettqu bil-fatti fruntieri esterni li jifilhu aktar u grad oghla ta' sigurtà għaċ-ċittadini.

L-istituzzjonijiet u l-Istati Membri tal-UE issa jridu jirsistu bl-istess urġenza u konċentrazzjoni li wrew biex jiżguraw l-adozzjoni f'qasir żmien tal-Gwardja Ewropea tal-Fruntiera u tal-Kosta, fil-konfront ta' kwistjonijiet ta' implimentazzjoni u tweġġiq operazzjonali, kif ukoll biex javvanzaw il-proposti mressqa, u biex jikkonkretizzaw il-passi li jmiss lejn Unjoni tas-Sigurtà effettiva u ġenwina.